

(SRI D. DEVARAJ URS)

how can I help them? Have I at any time prevented anybody on their behalf like Sri Vatal Nagaraj to come to me and state their problems? We are prepared to meet them at any time and try to solve the problem to the best of our ability. But if any of their leaders wants to force the issue and seek a solution according to their thinking, I am afraid it is not possible.

ಶ್ರೀ ವಾಟಾಳ್ ನಾಗರಾಜ್.—ಈಗ ಖಾಸಗಿ ಶಾಲೆಗಳವರು.....

ಅಧ್ಯಕ್ಷರು.—ಮುಖ್ಯಮಂತ್ರಿಯವರು ಬಂದು ಮಾತನಾಡಿ ಎಂದು ಹೇಳಿದ್ದಾರೆ. ಆದ್ದರಿಂದ ಇನ್ನು ಹೆಚ್ಚು ಅದರ ಬಗ್ಗೆ ಮಾತನಾಡುವುದು ಬೇಡ. Under the Circumstances, I withhold my Consent.

ಶ್ರೀ ಡಿ. ದೇವರಾಜ ಅರಸ್.—ತಾವು ಇವತ್ತು ಇಲ್ಲಿ ಒತ್ತಾಯ ಮಾಡಿ ಖಾಸಗಿ ಶಾಲೆಗಳಲ್ಲಿ ಬಹಳ ಮೋಸ ನಡೆಯುತ್ತಿದೆ; ಸಂಬಳ ಕೊಡುವುದರಲ್ಲಿ ಬಹಳ ಮೋಸ ಇದೆ, ಮತ್ತು ಇತರ ಅನೇಕ ನ್ಯೂನತೆಗಳು ಇವೆ ಎಂದು ಇತ್ತಾದಿ ಹೇಳಿದ್ದೀರಿ. ಹಾಗೆ ಕೆಲವು ಶಾಲೆಗಳನ್ನು ದುರುದ್ದೇಶದಿಂದ ಮುಚ್ಚಿಲ್ಲ. ನಾವು ತಮ್ಮೆಲ್ಲರ ಅಭಿಪ್ರಾಯ ಹೀಗೆ ಇದೆಯೆಂದು ಸರ್ಕಾರದವರು ಕೆಲವು ಕಾರ್ಯ ಕ್ರಮಗಳನ್ನು ತೆಗೆದುಕೊಂಡಿದ್ದಾರೆ. ಆದ್ದರಿಂದ ಸರ್ಕಾರದವರು ಕಣ್ಣು ಮುಚ್ಚಿಕೊಂಡು ಹೋಗುತ್ತಾರೆಂದು ಹೇಳುವುದಕ್ಕಾಗುವುದಿಲ್ಲ. ತಾವು ಈ ಸಮಸ್ಯೆಯ ಬಗ್ಗೆ ಏನು ಸಲಹೆಗಳನ್ನು ಕೊಡುತ್ತೀರಿ ಅವುಗಳನ್ನು ಗಮನದಲ್ಲಿಟ್ಟುಕೊಂಡು ಈ ಸಮಸ್ಯೆಯನ್ನು ಹೇಗೆ ಬಗೆಹರಿಸುವುದಕ್ಕೆ ಸಾಧ್ಯವಿದೆ ಆ ರೀತಿ ಮಾಡುತ್ತೇವೆ. ಈ ಸಂದರ್ಭದಲ್ಲಿ ಎಲ್ಲರನ್ನೂ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿದೆಯೇ, ಮತ್ತು ಅದಕ್ಕೆ ಕಾನೂನಿನ ಅಡಚಣೆಗಳು ಏನಾದರೂ ಇದೆಯೇ ಎಂಬುದನ್ನು ನೋಡಿಕೊಂಡು ಮಾಡಬೇಕಾಗುತ್ತದೆ.

Seats for P. U. C. Students at Kolar

ಶ್ರೀ ಸಿ. ಬೈರೇಗೌಡ (ವೇಮಗಲ್).—ನಾನು ಈ ಸಭೆಯ ಮೂಲಕ ವಿದ್ಯಾವಂತ್ರಿಗಳನ್ನು ಪ್ರಾರ್ಥಿಸುತ್ತೇನೆ. ಕೋಲಾರದಲ್ಲಿ 475 ಜನ ಫಸ್ಟ್ ಇಯರ್ ಪಿ. ಯು. ಸಿ. ವಿದ್ಯಾರ್ಥಿಗಳಿಗೆ ಕಾಲೇಜಿನಲ್ಲಿ ಪ್ರವೇಶಾವಕಾಶ ಕೊಡಬೇಕು. ಅದರ ಪ್ರಕಾರ ನಿನಗೆ ಮಾನ್ಯ ಕೊಲೆಜಿಯೇಟ್ ಎಜುಕೇಷನ್ ಡೈರೆಕ್ಟರ್ ಅವರೂ ಸಹ ಕೋಲಾರಕ್ಕೆ ಹೋಗಿದ್ದರು. ಇವತ್ತು ಅದರ ಬಗ್ಗೆ ಪತ್ರಿಕೆಯಲ್ಲಿ ವರದಿಯಾಗಿರುವುದಾಗಿದೆ. ಈಗಾಗಲೇ ಆ 475 ಜನಗಳಿಗೆ ಅಲ್ಲಿ ಅವಕಾಶ ಕಲ್ಪಿಸಿಲ್ಲ. ಅಲ್ಲಿಯೂ ಒಂದು ಜೂನಿಯರ್ ಕಾಲೇಜ್ ತೆರೆಯಬೇಕೆಂದು ಶಿಫಾರಸು ಮಾಡಿದ್ದಾರೆ.

ಅಧ್ಯಕ್ಷರು.—ಕಾರ್ ಆಟೆನ್ಷನ್ ನೋಟೀಸ್ ಅದರ ಬಗ್ಗೆ ಮಾನ್ಯ ಸದಸ್ಯರು ಕೊಟ್ಟಿದ್ದಾರೆ.

ಶ್ರೀ ಸಿ. ಬೈರೇಗೌಡ.—ನಾನು ಅದನ್ನು 3-4 ದಿವಸಗಳ ಹಿಂದೆ ಕೊಟ್ಟಿದ್ದೇನೆ. ಅದರಲ್ಲಿ ಒಂದು ತಪ್ಪು ಅಭಿಪ್ರಾಯವಿದೆ. ಅದನ್ನು ಮಾತ್ರ ಹೇಳಬೇಕೆಂದಿದ್ದೇನೆ.

Notice of a Question of Privilege

ಶ್ರೀ ವಾಟಾಳ್ ನಾಗರಾಜ್ (ಚಾಮರಾಜಪೇಟೆ).—ನಾನು ಒಂದು ಪ್ರಿವಿಲೇಜ್ ಮೋಷನ್ ಕಳುಹಿಸಿದ್ದೆ. ಮಾನ್ಯ ಮೇಯರ್ ಬಗ್ಗೆ ಉತ್ತರ ಇವತ್ತೋ ಅಥವಾ ನಾಳೆಯೋ ಹೇಳುತ್ತಿದ್ದಾರೆ.

ಅಧ್ಯಕ್ಷರು.—ಟೀಪ್ ರಿಕಾರ್ಡರ್ ಬಂದಿದೆ. ಕಮಿಷನರ್ ಊರಲ್ಲಲ್ಲ. ಮಂತ್ರಿಗಳು ಇಲ್ಲಿಗೆ ಬಂದಮೇಲೆ ಆ ವಿಷಯವನ್ನು ವಿಚಾರಮಾಡುತ್ತೇನೆ.

re: Alleged use of word "Exaggerated"

ಶ್ರೀವಾಚಾಳ್ ನಾಗರಾಜ್.—ಇನ್ನು ಮಾನ್ಯ ಶ್ರೀ ಕೆ. ಎಚ್. ಪಾಟೀಲರ ಬಗ್ಗೆ ನಾನು ಒಂದು ಸ್ಟೇಟ್‌ಮೆಂಟ್ ಕಳುಹಿಸಿದ್ದೇನೆ. ಅದರ ಬಗ್ಗೆ ಏನಾಯಿತು !

ಅಧ್ಯಕ್ಷರು.—ಅದನ್ನು ವಿಚಾರಮಾಡುತ್ತೇನೆ.

ಶ್ರೀ ವಾಚಾಳ್ ನಾಗರಾಜ್.—ನೋಟೀಸ್ ಕಳುಹಿಸಿದರೆ, ಅದಕ್ಕೆ ಜಾಗೃತೆಯಾಗಿ ಉತ್ತರ ಬರಬೇಕು. ಅದನ್ನು ತಾವು ನೋಡಬೇಕು. ಇಲ್ಲದಿದ್ದರೆ ಈ ಮನೆಯಲ್ಲಿ ಹಾಗೂ ಭಾಗವಹಿಸುವುದಕ್ಕಾಗುವುದಿಲ್ಲ, ಹೀಗೂ ಭಾಗವಹಿಸುವುದಕ್ಕಾಗುವುದಿಲ್ಲ.

Revised Budget Estimates for 1972-73—Demands for Grants (Demand Nos: 10, 13, 29, 30, 45, 46 and 12)

[Debate contd.]

ಶ್ರೀ ಎಚ್. ಡಿ. ದೇವೇಗೌಡ.—ಈಗ ಸಭಾನಾಯಕರು ಇದ್ದಾರೆ. ಇವತ್ತು ಜನರಲ್ ಅಡ್ಮಿನಿಸ್ಟ್ರೇಷನ್ ಹಾಗೂ ಹೊಂ ಡಿಪಾರ್ಟ್‌ಮೆಂಟ್ ಬಗ್ಗೆ ಚರ್ಚೆಮಾಡುವುದಕ್ಕೆ ಹೆಚ್ಚು ಅವಕಾಶವಿದೆ. ಜನರೂ ಸಹ ತುಂಬಾ ಕಾತುರತೆಯಿಂದ ಇದ್ದಾರೆ. ನಮ್ಮ ಕತೆ ಮಾತು ಸತಕ್ಕ ಸದಸ್ಯರ ದೊಡ್ಡ ಪಟ್ಟಿ ಒಂದಿದೆ. ಆದ್ದರಿಂದ ಇವತ್ತು ಪೂರಾ ಡಿನೆಕಷನ್ ಮಾಡಿ ನಾಳೆ ಬೆಳಿಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಕೊಟ್ಟರೆ ಚೆನ್ನಾಗಿರುತ್ತದೆ. ಇನ್ನೂ ಮಾತನಾಡುವವರು 30 ಜನಾದ್ದಾರೆ. ಜನರಲ್ ಅಡ್ಮಿನಿಸ್ಟ್ರೇಷನ್ ಮತ್ತು ಹೊಂ ಡಿಪಾರ್ಟ್‌ಮೆಂಟ್ ಮುಖ್ಯಮಂತ್ರಿಗಳಿಗೆ ಸಂಬಂಧಪಟ್ಟದು. ಆದ್ದರಿಂದ ನಾಳೆ ಬೆಳಿಗ್ಗೆ ಸರ್ಕಾರದ ಉತ್ತರ ಕೊಟ್ಟರೆ ಚೆನ್ನಾಗಿರುತ್ತದೆ.

ಅಧ್ಯಕ್ಷರು.—ನಿಮಗೆ ಇದರಿಂದ ಕಷ್ಟವಾಗುತ್ತದೆ. ಅಧಿಕೃತ ವರದಿಗಾರರು ಆ ಸದನಕ್ಕೂ ಈ ಸದನಕ್ಕೂ ಎರಡು ಕಡೆಯೂ ಹೋಗಿ ಬರಬೇಕಾಗುತ್ತದೆ. ಆದ್ದರಿಂದ ಅವರಿಗೆ ತುಂಬಾ ತೊಂದರೆಯಾಗುತ್ತದೆ.

ಶ್ರೀ ಡಿ. ದೇವರಾಜ ಅರಸ್.—ಇದರಲ್ಲಿ ಒಂದು ವಿಷಯವನ್ನು ತಮ್ಮಲ್ಲಿ ಅರಿಕೆ ಮಾಡುವುದು. ಈ ಒಂದು ವ್ಯವಸ್ಥೆಯಿಂದ ಸರ್ಕಾರದ ಕೆಲವು ಬೇರೆಬೇರೆ ಪ್ರೋಗ್ರಾಂಗಳನ್ನು ಕೆಲವನ್ನಾದರೂ ಕಟ್‌ಆಫ್ ಮಾಡಬೇಕಾಗುತ್ತದೆ. ಅದನ್ನೂ ಸಹ ತಾವು ಗಮನಕ್ಕೆ ತೆಗೆದುಕೊಳ್ಳಬೇಕು.

ಶ್ರೀ ವಾಚಾಳ್ ನಾಗರಾಜ್.—ನನ್ನ ಸಬ್‌ಮಿಷನ್ ಇಷ್ಟೇ. ಕೆಲವು ಬೇಡಿಕೆಗಳಿಗೆ ಹಿಂದೆ ಚರ್ಚೆ ಇಲ್ಲದೆಯೇ ಈ ಸಭೆಯ ಮಂಜೂರಾತಿ ಪಡೆಯಲಾಗಿದೆ. ಹಿಂದೆ ಇದೇ ರೀತಿಯ ಸಮಸ್ಯೆ ಬಂದಾಗ ಬೆಳಿಗ್ಗೆ ಮತ್ತು ಮಧ್ಯಾಹ್ನ ಮೀಟಿಂಗ್ ಮಾಡಿದ್ದಾರೆ. ಕೊನೆಯ ದಿನದಲ್ಲಿ ಚರ್ಚೆಯಾಗದೇ ಇರತಕ್ಕ ಬೇಡಿಕೆಗಳನ್ನೆಲ್ಲಾ ಗಿರೊಟಿನ್‌ಗೆ ಹಾಕುವುದು ರೂಢಿ. ನಮಗೂ ಗೊತ್ತು ಅಧಿಕೃತ ವರದಿಗಾರರಿಗೆ ಸಭೆ ಹೆಚ್ಚು ಕೂತರೆ ತೊಂದರೆಯಾಗುತ್ತದೆಂಬುದು.

ಅಧ್ಯಕ್ಷರು.—ತಮ್ಮೆಲ್ಲರ ಒತ್ತಾಯ ಬಂದರೆ ಬೆಳಿಗ್ಗೆ ಅಧಿವೇಶನ ಕೂತುಕೊಳ್ಳಬಹುದು.

ಶ್ರೀ ಡಿ. ದೇವರಾಜ ಅರಸ್.—ತಾವು ಇದನ್ನು ಅಡ್ಡೆಸ್ ಮಾಡುವುದಾದರೆ ನನ್ನ ಅಭ್ಯಂತರವಿಲ್ಲ.

ಅಧ್ಯಕ್ಷರು.—ಹಾಗಾದರೆ ಹೆಚ್ಚಿಗೆ ಇನ್ನು ಯಾರಾದರೂ ರಿಪೋರ್ಟ್‌ಗಳನ್ನು ನಾವು ತೆಗೆದು ಕೊಳ್ಳಬೇಕಾಗುತ್ತದೆ. ಅದನ್ನು ವಿಚಾರಮಾಡಬೇಕಾಗುತ್ತದೆ.

ಶ್ರೀ ಎಸ್. ವೈ. ಪಾಟೀಲ್ (ಸಿಂದಗಿ).—ಮಾನ್ಯ ಸಭಾಪತಿಗಳೇ ಈಗ ಈ ಸಭೆಯು ಚರ್ಚಿಸುತ್ತಿರುವ ಪ್ರೋಲೀಸ್ ಮತ್ತು ಸರ್ವ ಸಾಧಾರಣ ಅಡಳಿತ ಬೇಡಿಕೆಯು ಬಹಳ ಮಹತ್ವದ ಬೇಡಿಕೆಯಿದ್ದು, ದುರ್ದೈವದ ಸಂಗತಿಯೇನೆಂದರೆ ಪ್ರತಿ ಬೇಡಿಕೆಯಲ್ಲಿಯೂ ಬಿಜಾಪುರ ಜಿಲ್ಲೆಯು ಅಲಕ್ಷಿಸಲ್ಪಟ್ಟಿದೆ. ಬಿಜಾಪುರ ಜಿಲ್ಲೆಯು ಕರ್ನಾಟಕ ರಾಜ್ಯದಲ್ಲಿ ಆಷ್ಟೇ ಅಲ್ಲ ಇಡೀ ಭಾರತದಲ್ಲಿಯೇ ಹಿಂದುಳಿದ ಜಿಲ್ಲೆಯಾಗಿದ್ದರೂ ಸರ್ಕಾರದಿಂದ ಅಲಕ್ಷಿಸಲ್ಪಟ್ಟಿದೆ. ಸರ್ಕಾರವು ಈ ಜಿಲ್ಲೆಯ ಕಡೆಗೆ